

సుడా చైర్మన్ పువ్వాల దుర్గాప్రసాద్ కు, జిల్లా గ్రంథాలయ చైర్మన్ ఖాదర్ బాబాకు ఘన సన్మానం

ఖమ్మం ఎంపీ రఘురామ్ రెడ్డి తరంగాలు ఖమ్మం జిల్లా ట్రాన్స్ఫర్ :

ఖమ్మంలో ఎస్.ఆర్. గార్డెన్స్ లో నిర్వహించిన సుడా చైర్మన్ శ్రీ పువ్వాల దుర్గాప్రసాద్, జిల్లా గ్రంథాలయ చైర్మన్ ఖాదర్ బాబా కు అభినందన సభ ఘనంగా జరిగింది. ఈ కార్యక్రమంలో ఖమ్మం ఎంపీ రామసహాయం రఘురామ్ రెడ్డి పాల్గొని పువ్వాల దుర్గాప్రసాద్ ను ఖాదర్ బాబాను ఘనంగా సన్మానించారు. కాంగ్రెస్ ప్రభుత్వం ప్రజల సంక్షేమం పట్టణాభివృద్ధికి అత్యంత ప్రాధాన్యత ఇస్తోందని పేర్కొన్నారు. సుడా చైర్మన్ గా పువ్వాల దుర్గాప్రసాద్, ఖాదర్ బాబా సేవలు ప్రజలకు మరింత చేరువ అవుతాయని ఆశాభావం వ్యక్తం చేశారు. కాంగ్రెస్ పార్టీ కోసం అంకితభావంతో పనిచేసే నాయకులకు సీఎం రేవంత్ రెడ్డి ప్రజల ఆశయాలు అనుగుణంగా అభివృద్ధి కార్యక్రమాలు ముందుకు తీసుకెళ్లాలని సూచించారు. ఈ కార్యక్రమంలో పెద్ద ఎత్తున కాంగ్రెస్ నాయకులు, కార్యకర్తలు, అభిమానులు పాల్గొని శుభాకాంక్షలు తెలియజేశారు.



గీతాంజలి డీజీ పాఠశాలలో విజయవంతంగా స్కాలర్షిప్ పరీక్ష నిర్వహణ



నర్సంపేట ప్రతినిధి, మే :24(తరంగాలు)

విద్యార్థుల భవిష్యత్తును మారుస్తూ ఎన్నో రంగాల్లో వారిని ప్రోత్సహిస్తూ విద్యార్థుల తల్లిదండ్రుల కలన్ని ఆశలని సహకారం చేస్తూ వారికి ఒక భరోసాగా నిలుస్తున్న విద్యాసంస్థలు గీతాంజలి విద్యా సంస్థలు. అలాంటి విద్యా సంస్థల్లో ఒకటైన గీతాంజలి డీజీ పాఠశాలలో మే 24 ఆదివారం నిర్వహించిన స్కాలర్షిప్ పరీక్షకు భారీగా తరలివచ్చిన విద్యార్థులు వారి ప్రతిభను కనబరిచి పరీక్షల్లో ఉత్తీర్ణత సాధించి స్కాలర్షిప్ కు అర్హత సాధించడానికి పరీక్షలు రాశారు. పరీక్షకు అధిక సంఖ్యలో పాల్గొన్న విద్యార్థుల తల్లిదండ్రులు గీతాంజలి పాఠశాలలో చదివిన విద్యార్థులు వారి భవిష్యత్ ప్రణాళిక పక్కాగా సిద్ధం చేసుకుంటారు. అని వారు గమ్యం వైపు వేగంగా వెళ్తారని

అందుకే వారిని ఇక్కడ గీతాంజలి పాఠశాలలో



టీజీవో రాష్ట్ర అధ్యక్షులు ఏలూరిని కలిసిన

తెలంగాణ పబ్లిక్ హెల్త్ డాక్టర్స్ అసోసియేషన్ ఖమ్మం జిల్లా కార్యవర్గం

తరంగాలు ఖమ్మం జిల్లా ట్రాన్స్ఫర్ :

తెలంగాణ గెజిటిడ్ ఆఫీసర్స్ అసోసియేషన్ (టి జి ఓ) రాష్ట్ర అధ్యక్షులు, టి జి ఇ ఐ పి సి సెక్రటరీ జనరల్ ఏలూరి శ్రీనివాసరావు ను తెలంగాణ పబ్లిక్ హెల్త్ డాక్టర్స్ అసోసియేషన్ ఖమ్మం జిల్లా కార్యవర్గం ఈరోజు మర్యాదపూర్వకంగా కలుసుకుంది. తెలంగాణ పబ్లిక్ హెల్త్ డాక్టర్స్ అసోసియేషన్ ఖమ్మం జిల్లా అధ్యక్షులు డాక్టర్ శ్రీకాంత్, కార్యదర్శి డాక్టర్ బాలకృష్ణ అధ్యక్షులతో ప్రతినిధుల బృందం ఏలూరి శ్రీనివాసరావుతో భేటీ అయి, రాష్ట్రవ్యాప్తంగా ప్రభుత్వ వైద్యులు ఎదుర్కొంటున్న పలు కీలక సమస్యలపై కూలంకషంగా చర్చించింది. ప్రధాన చర్చనీయాంశాలు సర్వీస్ రూల్స్, ప్రమోషన్లు రాష్ట్రవ్యాప్తంగా పబ్లిక్ హెల్త్ డాక్టర్లు తమ సర్వీస్ రూల్స్, ప్రమోషన్ విషయంలో ఎదుర్కొంటున్న ఇబ్బందులను టీజీవో అధ్యక్షుల దృష్టికి తీసుకెళ్లారు. టీజీవోతో కలిసి సంయుక్త కార్యాచరణ డాక్టర్ల సమస్యల పరిష్కారానికి తెలంగాణ గెజిటిడ్ ఆఫీసర్స్ అసోసియేషన్ (టి జి ఓ)తో కలిసి నడవాలని ఈ సందర్భంగా నిర్ణయించారు. అఫిలియేషన్ పై ప్రాథమిక చర్చ తెలంగాణ పబ్లిక్ హెల్త్ డాక్టర్స్ అసోసియేషన్ టీజీవోకు అనుబంధ సంఘంగా చేర్చి, కలిసి ప్రయాణించాలని ప్రాథమికంగా చర్చించారు. ఈ సంయుక్త కార్యాచరణను ఖమ్మం జిల్లా నుంచే



ప్రారంభించాలని ప్రతినిధులు ఒక తీర్మానానికి వచ్చారు.

వైద్యుల సేవలను కొనియాడిన ఏలూరి శ్రీనివాసరావు

వైద్యుల సమస్యలపై సానుకూలంగా స్పందించిన టీజీవో రాష్ట్ర అధ్యక్షులు ఏలూరి శ్రీనివాసరావు మాట్లాడుతూ... ప్రజల ప్రాథమిక ఆరోగ్య పరిరక్షణలో వైద్యులు అత్యంత ఓర్పుతో అందిస్తున్న సేవలు ఎనలేనివిని కొనియాడారు. డాక్టర్ల సమస్యల పరిష్కారానికి తన వంతు సహాయ సహకారాలు ఎల్లప్పుడూ ఉంటాయని భరోసా ఇచ్చారు. అర్హత కలిగిన ప్రతి ఒక్కరికీ ప్రమోషన్లు, సరైన సర్వీస్

రూల్స్ కల్పించేలా ప్రభుత్వంతో చర్చించి, సమస్యల పరిష్కారానికి గట్టిగా కృషి చేస్తానని హామీ ఇచ్చారు. టీజీవో అధ్యక్షుడి హామీ పట్ల పబ్లిక్ హెల్త్ డాక్టర్స్ అసోసియేషన్ తీవ్ర హర్షం వ్యక్తం చేసింది. ఈ కార్యక్రమంలో అసోసియేషన్ రాష్ట్ర ప్రతినిధులు డాక్టర్ రాంబాబు, డాక్టర్ శ్రీనివాస్, జిల్లా అసోసియేషన్ ప్రతినిధులు డాక్టర్ సుబ్బారావు, డాక్టర్ శ్రవణ్ కుమార్, డాక్టర్ రమేష్, డాక్టర్ రత్న మనోహర్, డాక్టర్ సాయి, డాక్టర్ రాధాకృష్ణ, డాక్టర్ అనిత, డాక్టర్ స్రవంతి, డాక్టర్ నవ్య కాంత్, డాక్టర్ అవివాష్, డాక్టర్ అర్జున్ గౌతమ్ తదితరులు పాల్గొన్నారు.

కేసముద్రం వడదెబ్బతో వృద్ధుడు మృతి



కేసముద్రం, మహబూబాబాద్ జిల్లా, ప్రతినిధి, మే.24, తరంగాలు:

భానుడి భగభగలకు మహబూబాబాద్ జిల్లాలో కేసముద్రం మండలం బడి తండాలో మరో ప్రాణం గోల్తీ కలిసింది. రోజురోజుకూ పెరుగుతున్న ఎండ తీవ్రతకు తాళలేక వడదెబ్బతో ఓ వృద్ధుడు మృతి చెందాడు. కేసముద్రం మండలం బడి తండా చెందిన అజ్మీరా లచ్చయ్య (80) గత రెండు రోజులుగా తీవ్రమైన వడదెబ్బకు గురయ్యాడు. ఎండల ప్రభావంతో ఒక్కసారిగా వాంతులు, విరోచనాలు

ప్రారంభం కావడంతో ఆయన శరీరం పూర్తిగా క్షీణించింది. కుటుంబ సభ్యులు వెంటనే ఆస్పత్రికి తరలించి చికిత్స అందించినప్పటికీ ఫలితం లేకపోయింది. పరిస్థితి విషమించడంతో ఆదివారం ఆయన కన్నుమూశారు. అజ్మీరా లచ్చయ్య భార్య లక్ష్మి ఇద్దరు కుమార్తెలు, ఒక కుమారుడు ఉన్నారు.

తెలంగాణ ప్రదేశ్ ఎరుకల సంఘం రాష్ట్ర ఉపాధ్యక్షుడిగా కేతిరి ఉప్పలయ్య



కేసముద్రం, మహబూబాబాద్ జిల్లా, ప్రతినిధి, మే.24, తరంగాలు:

తెలంగాణ ప్రదేశ్ ఎరుకల సంఘం రాష్ట్ర ఉపాధ్యక్షుడిగా కేసముద్రం మండలం ఇంటికిన్నే గ్రామానికి చెందిన కేతిరి ఉప్పలయ్య, అదేవిధంగా భేరువాడ గ్రామానికి చెందిన పేరం బక్కయ్యను జిల్లా ప్రధాన కార్యదర్శిగా నియమించినట్లు ఆ సంఘం రాష్ట్ర అధ్యక్షుడు కూతాటి కుమార్ ఆదివారం ఓ ప్రకటన విడుదల చేశారు. ఈసందర్భంగా వారు మాట్లాడుతూ మా పై ఎంతో నమ్మకంతో ఈ పదవిని అప్పగించిన సంఘం రాష్ట్ర అధ్యక్షుడు కూతాటి కుమార్ , జిల్లా అధ్యక్షుడు పేరం వీరస్వామి, జిల్లా ఇంచార్జి కల్ల పాపయ్య, జిల్లా కార్యదర్శి పళ్ల కొండ రవీందర్, జిల్లా వర్కింగ్ ప్రెసిడెంట్ రాగ మల్లయ్య, జిల్లా యూత్ అధ్యక్షులు, బామస్త పల్లి సర్పంచ్ కోట ఎల్లెష్, కల్ల పెద్ద రవీందర్ లకు కృతజ్ఞతలు తెలిపారు. సంఘంలోని అందరినీ కలుపుకొని ఎటువంటి బేషజాలు లేకుండా సంఘం అభివృద్ధికి అన్నివిధాలుగా కృషి చేస్తామని ఈసందర్భంగా వారు తెలిపారు.

దగ్ధమైన ఇంటిని పరిశీలించి ఆర్థిక సహాయం అందజేసిన సర్పంచ్



ఇల్లండు ప్రతినిధి మే 24, (తరంగాలు):

ఇల్లండు మండలం బాలాజీ నగర్ గ్రామ పంచాయతీ పరిధిలో గల మూడవ వార్డులో, పులిపాక జానకమ్మ ఇంట్లో ఆకస్మాత్తుగా అగ్రరాత్రి మంటలు చెలరేగి ఫర్నిచర్,

ఇంట్లోసామాన్లు మొత్తం మంటల్లో దగ్ధమైన విషయాన్ని తెలుసుకున్న బాలాజీ నగర్ సర్పంచ్ పాయం స్వామి, ఆ ఇంటి లోని పరిసరాలను పరిశీలించారు. అనంతరం ఆ కుటుంబానికి అండగా

ఆర్థిక సహాయం అందజేశారు. ఈ కార్యక్రమంలో వారి వెంట మూడో వార్డ్ మెంబర్ అఖిల్, ఉపసర్పంచ్ ఈశ్వరమ్మ , పంచాయతీ కార్యదర్శి కల్లీ రాజు, చీమల మల్లేష్, గ్రామ ప్రజలు ఉన్నారు.

జిల్లాలో ముమ్మరంగా బేయాడబ్బాజే (ఐజెయూ) సభ్యత్వ నమోదు

నల్లగొండ అర్చి, మే 24, తరంగాలు :

నల్లగొండ జిల్లాలో టి యు డబ్ల్యూ జె(ఐ జె యు) సభ్యత్వ నమోదు ముమ్మరంగా కొనసాగుతుంది. జిల్లాలోని అన్ని మండలాలలో, పట్టణాలలో, నియోజకవర్గ కేంద్రాలు, జిల్లా కేంద్రంలో సభ్యత్వ నమోదును ప్రారంభించారు. అన్ని ప్రధాన పత్రికలతో పాటు, ఎలక్ట్రానిక్ మీడియా, ప్రింట్ మీడియా, చిన్న పత్రికల ఎడిటర్లు, రిపోర్టర్లు, ఫోటో జర్నలిస్టులు వీడియో జర్నలిస్టులు పెద్ద ఎత్తున సభ్యత్వాలను పొందుతున్నారు. టియుడబ్ల్యూజే జిల్లా అధ్యక్షుడు గార్లపాటి కృష్ణారెడ్డి సూచన



మేరకు సంఘం నాయకులు పొట్టుముత్తు అశోక్, ఎండి సయ్యద్ జర్నలిస్టులకు సభ్యత నమోదు అందజేశారు. సభ్యత్వం తీసుకున్న వారిలో డిఎస్ యూడవ్ (టీవీ 999), తాటికొండ సత్తిరెడ్డి (తరంగాలు), ఎండి ఖయ్యూం (సత్యానిష్ఠ), అంకూరి వెంకటయ్య (టీవీ 999 దేవరకొండ డివిజన్ రిపోర్టర్) లకు సభ్యత్వాన్ని అందజేశారు.

మహబూబాబాద్ జిల్లా యూత్ కాంగ్రెస్ జనరల్ సెక్రటరీగా కొండేటి కళాధర్ నియామకం



● తండ్రి ఆశయ సాధనే లక్ష్యంగా అడుగులు..
● నిరంతర కష్టానికి దక్కిన గుర్తింపు. కేసముద్రం, మహబూబాబాద్ జిల్లా ప్రతినిధి, మే. 24, తరంగాలు:

తండ్రి ఆశయ సాధనే లక్ష్యంగా, ఆయన వదిలివెళ్లిన రాజకీయ వారసత్వాన్ని అంది పుచ్చుకుంటూ అడుగులు వేస్తున్నారు ఆయన తనయుడు 40 సంవత్సరాలు కన్న తల్లి లాంటి పార్టీ కోసం ఎంతో కష్టపడిన వ్యక్తి కేసముద్రం మున్సిపాలిటీకి చెందిన కొండేటి కళాధర్ కుమార్. అనారోగ్య కారణంగా తండ్రి మరణం తీవ్ర దిగ్భ్రాంతికి గురిచేయగా.. అధికారంలోకి వచ్చిన కన్నతల్లి లాంటి పార్టీని చూడలేక పోయారు తండ్రి అడుగుజాడల్లో యువ నాయకుడికి ఇప్పుడు పదవి వరించింది. పార్టీ కోసం ఆయన చూపుతున్న చొరవ, నిరంతరం పార్టీ కోసం కష్టపడుతున్న తీరు గుర్తించి జిల్లా యూత్ కాంగ్రెస్ జనరల్ సెక్రటరీగా నియమించింది. ఈ సందర్భంగా కళాధర్ మాట్లాడుతూ... మహబూబాబాద్ జిల్లా యూత్ కాంగ్రెస్ జనరల్ సెక్రటరీగా నాకు అవకాశం కల్పించిన మహబూబాబాద్ శాసనసభ్యులు భూక్య మురళి నాయక్ కి, డి.సిసి అధ్యక్షురాలు డాక్టర్ ఉమా మురళి నాయక్ కి, మార్కెట్ చైర్మన్ గంట సంజీవరెడ్డికి, జిల్లా అధికార ప్రతినిధి అంబటి మహేందర్ రెడ్డి కి, కేసముద్రం మండల పార్టీ అధ్యక్షులు అల్లం నాగేశ్వరరావు కి, మున్సిపల్ చైర్మన్ బానోత్ సునీత వెంకన్న కి మహబూబాబాద్ జిల్లా యూత్ కాంగ్రెస్ అధ్యక్షుడు అజీర్ సురేష్ నాయక్ కి, యూత్ కాంగ్రెస్ స్టేట్ ప్రెసిడెంట్ జక్కడి శివ చరణ్ రెడ్డికి, మహబూబాబాద్ జిల్లా పాటు యూత్ కాంగ్రెస్ ఇంచార్జ్ భూక్య వెంకటేష్ నాయక్ కి, కొన్ని తారల వీరేష్ యాదవ్, కాంగ్రెస్ పార్టీ మండల యూత్ అధ్యక్షుడు కాంగ్రెస్ గొల్లపల్లి. మహేందర్ గౌడ్ కి, ప్రతి ఒక్కరికీ పేరుపేరునా ప్రత్యేక కృతజ్ఞతలు తెలియజేశారు.

నేడు ప్రజావాణి కార్యక్రమం రద్దు

● జిల్లా కలెక్టర్ స్నేహ శబరిష్ మహబూబాబాద్ జిల్లా, ప్రతినిధి, మే. 24, తరంగాలు:



ప్రజా పాలన ప్రగతి ప్రణాళిక కార్యక్రమంలో భాగంగా అధికారులందరూ క్షేత్రస్థాయి కార్యక్రమాలలో నిమగ్నమై ఉన్నందున అందుబాటులో ఉండరు, ప్రజల సౌకర్యార్థం ఈ సోమవారం కలెక్టర్ కార్యాలయంలో జరిగే ప్రజావాణి కార్యక్రమాన్ని రద్దు చేస్తున్నట్లు కలెక్టర్ స్నేహ శబరిష్ ఒక ప్రకటనలో తెలిపారు, కావున ప్రజలు ప్రజావాణి దరఖాస్తులతో కార్యాలయానికి రావద్దని ఆమె కోరారు.

ఇంట్లో తయారు చేసే కాఫీ రుచిగా రావడం లేదా.. అయితే వీటిపై ఓ లుక్కేయండి..



మే. 24, తరంగాలు: ఇంట్లో కాఫీ తయారు చేసే సమయంలో చాలామంది అంచనాలకే ఆధారపడతారు. కానీ మంచి కాఫీ రుచి రావడంలో సరైన కొలతలు చాలా కీలకమని నిపుణులు చెబుతున్నారు. కేవలం రూ. 300 నుంచి రూ. 500 మధ్యలో దొరికే చిన్న కిచెన్ స్కేల్ ఉపయోగిస్తే కాఫీ తయారీలో ఉండే ఊహగానాలు పూర్తిగా తగ్గిపోతాయి. కాఫీ పొడి ఎక్కువైతే కాఫీ రుచి మరీ గట్టిగా, కొన్నిసార్లు చేదుగా మారుతుంది. అదే తక్కువైతే కాఫీ రుచి లేకుండా నీళ్లలా అనిపిస్తుంది.

అందుకే కాఫీ పొడి, నీటి నిష్పత్తిని కొలిచి తయారు చేయడం వల్ల ప్రతిసారి ఒకే రకమైన రుచి పొందవచ్చు. కొద్ది రోజులు ఇలా కొలతలతో తయారు చేస్తే తర్వాత సహజంగానే సరైన అంచనా వచ్చేస్తుందని నిపుణులు సూచిస్తున్నారు. కేఫ్ లో కాఫీకి ఒకే రకమైన రుచి రావడానికి ప్రధాన కారణం అక్కడి బారిస్టాలు ప్రతి దశను కచ్చితంగా పాటించడమే. కాఫీ పరిమాణం, నీటి ఉష్ణోగ్రత, తయారీ సమయం వంటి అంశాలను నిరంతరం గమనిస్తూ ఉంటారు. ఇంట్లో కూడా కనీసం సాధారణ స్థాయిలో ఈ పద్ధతులను పాటిస్తే కేఫ్ కాఫీకి దగ్గరగా రుచి పొందవచ్చని చెబుతున్నారు.

గాలి, తేమ, వేడి, వెలుతురు శత్రువులు..

కాఫీని నిల్వ చేసే విధానం కూడా రుచిపై ప్రభావం చూపుతుంది. గాలి, తేమ, వేడి, వెలుతురు కాఫీకి ప్రధాన శత్రువులుగా భావిస్తారు. కాఫీని కొనుగోలు చేసిన టిన్ లేదా ప్యాకెట్ లో కొద్ది రోజుల పాటు ఉంచవచ్చు. అయితే ప్యాకెట్ ఓపెన్ చేసిన తర్వాత గాలి చొరబడని డబ్బాలో నిల్వ చేయడం మంచిదని సూచిస్తున్నారు. ప్లస్ దగ్గర లేదా నేరుగా సూర్యకాంతి పడే ప్రదేశాల్లో కాఫీని ఉంచకూడదు. అలాగే ఫ్రీజ్ లేదా ఫ్రీజర్ లో నిల్వ చేయడం కూడా మంచిది కాదు. ఉష్ణోగ్రతల మార్పుల వల్ల తేమ ఏర్పడి కాఫీ గింజల నాణ్యత దెబ్బతినే అవకాశం ఉంటుంది. సెరామిక్ లేదా స్టైయన్ లెస్ స్టీల్ తో తయారైన చిన్న ఎయిర్ టైట్ డబ్బాలు కాఫీ తాజాదనాన్ని ఎక్కువకాలం నిల్వ ఉంచడంలో సహాయపడతాయి. ఒకేసారి పెద్ద మొత్తంలో కొనుగోలు చేయడం కంటే చిన్న పరిమాణాల్లో తరచూ కొనడం మంచిది. ఉదాహరణకు మూడు వారాల్లో ఉపయోగించే 250 గ్రాముల కాఫీ, రెండు నెలలు వాడే 500 గ్రాముల కాఫీ కంటే మెరుగైన రుచి ఇస్తుంది.

ఖరీదైన మెషీన్లతో పనిలేదు..

గత దశాబ్దంలో భారత్ లో కాఫీ మార్కెట్ భారీగా అభివృద్ధి చెందిందని నిపుణులు చెబుతున్నారు. ప్రస్తుతం మంచి నాణ్యత గల కాఫీ గింజలు, పరికరాలు, తయారీపై సమాచారం సులభంగా అందుబాటులోకి వచ్చాయి. మంచి కాఫీ కోసం ఖరీదైన మెషీన్లు అవసరం లేదు. సరైన అలవాట్లు ఉంటే ఇంట్లోనే అద్భుతమైన కాఫీ తయారు చేయవచ్చు. తాజా కాఫీ గింజలు, సరైన డ్రైండ్, తగిన ఉష్ణోగ్రతలో నీరు, సులభమైన తయారీ విధానం, కొలతల్లో స్థిరత్వం, సరైన నిల్వ పద్ధతి వంటి ఆరు అంశాలు ఉదయపు కాఫీ రుచిని పూర్తిగా మార్చగలవు. కేఫ్ అనుభవానికి అసలు కారణం ఖరీదైన పరికరాలు కాదు, ప్రతి దశలో చూపే శ్రద్ధనే పేర్కొంటున్నారు.

రోడ్డు వెడల్పు పనులు త్వరగా చేపట్టాలి

● సింట్రిల్ లైటింగ్ ఏర్పాటు చేయాలి సీపీఎం
● సిపీఎం పార్టీ పట్టణ కార్యదర్శివర్గ సభ్యులు కుమ్మరకుంట్ల నాగన్న మహబూబాబాద్ జిల్లా, ప్రతినిధి, మే. 24, తరంగాలు:



సి పి యం పార్టీ అధ్యక్షులలో ఆర్డీసీ బస్టాండ్ నుండి పి ఎస్ ఆర్ ఫంక్షన్ హాల్ వరకు రోడ్డు వెడల్పు పనులు త్వరగా చేపట్టాలని ధర్మా నిర్వహించడం జరిగింది. సిపీఎం పార్టీ పట్టణ కార్యదర్శి వర్గ సభ్యులు కుమ్మరి కుంట్ల నాగన్న మాట్లాడుతూ గత సంవత్సరం క్రితం ఆర్డీసీ బస్టాండ్ నుండి రోడ్డు శాంక్షన్ అయినది అని చెప్పి రోడ్డుకు ఇరువైపులా తవ్వి కంకరపోసి దానిని మర్చిపోవడం జరిగింది. పూర్తిగా బురదమయం అవుతోంది. ఎండాకాలం వస్తే దుబ్బు కంకర తేలి ఇరువైపులా షాపులలో బాగా పేరుకు పోతుంది. రోడ్డుపై పోయే ప్రయాణికులకు కంకర రాళ్లు తేలి ఉండటం వల్ల ఆటోలో బద్దు ఇతర యాక్సిడెంట్లు అవుతున్నాయి. ఈ

రోడ్డుపై 12,13వ వార్డు కౌన్సిలర్, ఎమ్మెల్యే, ఎంపీ , మున్సిపల్ కమిషనర్, డి ఈ, కాంట్రాక్టర్ తక్షణమే స్పందించి డాంబర్ రోడ్డు వేయాలని అడేవిధంగా సెంటర్ లైట్ కూడా తక్షణమే స్తంభాలు ఏర్పాటు చేసి కరెంటు సౌకర్యం కూడా కల్పించాలని అన్నారు. లేనియెడల రాబోయే రోజుల్లో తీవ్ర ఆందోళన కార్యక్రమాలు పెద్ద ఎత్తున ఆందోళన పోరాటం చేస్తామని ఆయన హెచ్చరించారు. ఈ కార్యక్రమంలో మామిళ్ళ నరసింహారావు టోడా శంకర్ చిట్టిపల్లె ఉపేందర్ శ్రీరాములు ఇమామ్ చందు మంతు ఉపేందర్ పార్వతి ఎంకన్న, రాజు, గణేష్, మల్లేష్ తదిరులు పాల్గొన్నారు.

“ అక్రమంగా మొరం తవ్వకాలకు అడ్డాగా ఖానాపురం మండలం”

● అధికారుల కనుసన్నల్లోనే మట్టి (మొరం) దండా ?
● ప్రాథమిక సమాచారం అందినా... జాడలేని అధికారులు.



నర్సంపేట ప్రతినిధి, మే:24(తరంగాలు) పరంగల్ జిల్లా ఖానాపురం మండలంలోని బుధరావుపేట, వజీరపల్లి శివారు ప్రాంతాల్లో అక్రమంగా మొరం (మట్టి) తవ్వకాలు రాత్రి, పగలు తేడా లేకుండా యేదేవుని కొనసాగుతున్నాయి. మట్టి వ్యాపారం చేసే కొందరు వ్యక్తులు ఇష్టా రీతిగా మొరం తవ్వి విక్రయిస్తూ, చెట్లను నరికి వేస్తూ పర్యావరణాన్ని విధ్వంసం చేస్తున్నారు. మట్టి దండా వ్యవహారంలో కొంతమందితో మైనింగ్, రెవెన్యూ అధికారులు, పోలీస్ కిందిస్థాయి సిబ్బంది ప్రేక్షక పాత్ర వహిస్తున్నారనే సర్వత్ర ఆరోపణలు వినిపిస్తున్నాయి. మట్టి దండాలో 9 మంది వ్యక్తులను గుర్తించిన పోలీసులు ఏప్రిల్ 20 నా ఖానాపురం ఠాసిల్డార్ సంగుసూరి రమేష్ ముందు హాజరు పరిచి బైండోవర్ చేసి లక్ష రూపాయల కూచిత్రుపై విడుదల చేశారు. అయినప్పటికీ ఇటీవల మరలా అక్రమంగా మట్టి తవ్వకాలు జోరుగా సాగుతున్నాయి. అధికార యంత్రాంగం నామమాత్రంగా చర్యలు తీసుకున్నాం మీ వని మీరు కానిచ్చేయండి అన్నట్లుగా అధికారుల వ్యవహార శైలి ఉందనిపిస్తోంది. అక్రమంగా మట్టి

తవ్వకాలు జరుగుతున్నట్లుగా ప్రాథమిక సమాచారం అందినప్పటికీ అటువైపుగా ఏ శాఖ అధికారులైనా వెళ్లినట్లుగా లేకపోగా, మట్టి స్వగర్భకు ముందస్తు సమాచారం అందించి తాత్కాలికంగా తవ్వకాలు నిలిపివేయండి అంటూ సమాచారం అందిస్తున్నట్లుగా పలువురు ఆరోపిస్తున్నారు. ఇటీవల ఓ రైతు పామాయిల్ తోటలకు దారుల కోసం మట్టి తరలిస్తున్నామని చెప్పి మట్టి స్వగర్భ మట్టిని అక్రమంగా ఇతర గృహాలకు, ఓపెన్ ఫ్లాట్ లకు తరలించి లక్షల్లో సొమ్ము చేసుకుంటున్నట్లు తెలియ వచ్చింది. గతంలో గ్రీవెస్ట్ లో మట్టి స్వగర్భ పైన జిల్లా కలెక్టర్ కు ఫిర్యాదు చేసినా ఎటువంటి చర్యలు తీసుకోలేదని స్థానికులు విమర్శిస్తున్నారు. అదవి సమీపంలోని పోచారం గుట్ల వద్ద ఏవుగా పెరిగిన చెట్లను, అనేక వన్యప్రాణులకు ఆవాసమైన ఈ ప్రాంతాన్ని కొందరు మొరం మాఫియా వ్యక్తులు ఇష్టా రీతిగా నరికి వేస్తున్నారు. పర్యావరణం దెబ్బతింటున్నప్పటికీ రెవెన్యూ, మైనింగ్, పర్యావరణ అధికారులు, పోలీస్ కిందిస్థాయి సిబ్బంది మట్టి స్వగర్భతో కుమ్మరి తమ కెందుకులే అన్నట్లు వ్యవహరిస్తున్నారని పలువురు ఆరోపిస్తున్నారు. గుట్లకు పెద్దపెద్ద గుంతలు తవ్వి మొరం దొంగిలిస్తున్నా ఎవరికీ తెలియదన్నట్లు వ్యవహరిస్తున్న తీరు ఆశ్చర్యానికి గురిచేస్తుంది. రెవెన్యూ కార్యాలయం, పోలీస్ స్టేషన్ కు కూత వేటు దూరంలో టిప్పర్లతో మట్టిని తరలిస్తున్నా ఏ అధికారి పట్టించుకోకపోవడం పలువురు ఆందోళన వెలుబుచ్చుతున్నారు. ఇదే రహదారి వెంట మండల అధికారులు కార్యాలయాలకు వస్తుంటారు. అయినా ఎవరూ పట్టించుకున్న పాపాన పోలేదు. ఒకవైపు ప్రభుత్వం కోట్ల రూపాయల ఖర్చుతో పచ్చని మొక్కలు నాటి పెంచుతుంటే, మరోవైపు మొరం మాఫియా చేస్తున్న వ్యక్తులు చెట్లు నరికి పర్యావరణాన్ని దెబ్బతిస్తున్నారు. గతంలో దీనిపై ఫిర్యాదులు చేసినా స్వగర్భ యేదేవుని తమ అక్రమ వ్యాపారాన్ని కొనసాగించడం చూసి పలువురు ఆశ్చర్యాన్ని వ్యక్తం చేస్తున్నారు. గతంలో గ్రీవెస్ట్ లో జిల్లా కలెక్టర్ సభ్య శారదకు మట్టి దండాపై స్థానికులు వివరించడం జరిగింది. అందుకు స్పందించిన కలెక్టర్ మైనింగ్ ఏడి, స్థానిక ఎమ్మార్వో లను సర్వేకు ఆదేశించినా, ఈ రెండు శాఖల నుండి ఎలాంటి చర్యలకు పూనుకోకపోవడం పలు అసమానాలకు తావిస్తోంది. భూములు, మొరం తవ్వకాలపై ఏడి అధ్యక్షులలో సర్వే బృందంతో కొలతలు చేయించి, అదవి, అసైన్డ్ భూములను స్వాగ్రీసం పరచుకొని పూర్తిస్థాయి విచారణ జరపాలని, అక్రమ మైనింగ్ మాఫియాకు అడ్డుకట్ట వేయాలని పర్యావరణ వేత్తలు, స్థానికులు కోరుతున్నారు.



విజయ్ దేవరకొండ 'రాడీ జనార్ధన'లో 'కన్నప్ప' బ్యూటీ స్పెషల్ సాంగ్!

టాలీవుడ్ రాడీ బాయ్ విజయ్ దేవరకొండ, టాలెంట్డ్ డైరెక్టర్ రవి కిరణ్ కోలా కాంబి నేషన్ లో వస్తున్న యూక్షన్ ఎంటర్టైన్మెంట్ 'రాడీ జనార్ధన'. ప్రముఖ నిర్మాత దిల్ రాజు భారీ బడ్జెట్ తో ఈ సినిమాను నిర్మిస్తుండగా.. ఈ క్రేజీ ప్రాజెక్టుకు సంబంధించి తాజాగా ఫిట్నెస్ గర్ల వర్గాల్లో ఒక ఇంట్రస్టింగ్ న్యూస్ తెగ హాట్ చేస్తోంది. ఈ సినిమాలో మాస్ ఆడియన్స్ ను ఊపేసే ఒక అదరిపోయే స్పెషల్ సాంగ్ ఉండబోతోందట. దర్శకుడు రవి కిరణ్ ఈ పాట కోసం ఒక పవర్ ఫుల్ సిమెంట్ ను సిద్ధం చేయగా, అందులో విజయ్ పక్కన స్టేపులేండుకు 'కన్నప్ప' ఫీమ్ బ్యూటీ ప్రీతి ముకుందన్ ను సంప్రదించినట్లు

తెలుస్తోంది. ప్రస్తుతం ఆమెతో చర్చలు నడుస్తున్నాయని, అంతా అనుకూలమై రాడీ హీరోతో కలిసి ప్రీతి ముకుందన్ మాస్ డ్యాన్స్ తో థియేటర్లలో రచ్చ చేయడం ఖాయమని అంటున్నారు. ఈ సినిమాపై అంచనాలు పెంచే మరో క్రేజీ అవేదేట్ ఏంటంటే.. టాలీవుడ్ యాంగ్రీ మ్యాన్, సీనియర్ హీరో రాజశేఖర్ ఈ చిత్రంలో ఒక అత్యంత కీలకమైన పాత్రలో నటిస్తున్నారు. ఆయన క్యారెక్టర్ ను ముసుపెన్నడూ చూడని విధంగా, ఎంతో వైవిధ్యంగా డిజైన్ చేశారట. ముఖ్యంగా రాజశేఖర్ సరికొత్త లుక్ ఈ సినిమాకే పెద్ద హైలైట్ గా నిలుస్తుందని ఇండస్ట్రీ టాక్. మహానటి కీర్తి సురేష్ హీరోయిన్ గా నటిస్తున్న ఈ ప్రాజెక్ట్ ప్రస్తుతం టాలీవుడ్ లో హాట్ టాపిక్ గా మారింది. ప్రస్తుతం ఓ వైపు 'రణబాబి' సినిమా చేస్తూనే, మరోవైపు ఈ 'రాడీ జనార్ధన' చిత్రంతో బాక్సాఫీస్ వద్ద సాల్విడ్ కమర్షియల్ సక్సెస్ అందుకోవాలని విజయ్ దేవరకొండ పూర్తి కనిపిస్తున్నాడు.